



# ఎయూ లుక్స్

తెలుగు వార పత్రిక  
ఆంధ్ర విశ్వవిద్యాలయం, విశాఖపట్నం ఆంధ్రప్రదేశ్

**ANDHRA UNIVERSITY**

Accredited by NAAC With 'A' Grade  
ISO 2001:2015 Certified

aulooks@andhrauniversity.edu.in  
aulooks.vizag@gmail.com

ఫోన్ : 0891-2844000

April 30 - May 06 2023

Chief Patron : Prof. P.V.G.D. Prasad Reddy

Chief Editor Prof. K.Samatha

Publisher : Prof. V.Krishna Mohan

సంపుటి : 2

సంచిక : 64

పేజీలు : 14

## వియూలో..

ఇంజనీరింగ్ కళాశాలలో

**1597**

ఉద్యోగాలు

సైన్స్ కళాశాలలో

**761**

ఉద్యోగాలు

ఆర్ట్స్ అండ్ కామర్స్ కళాశాలలో

**202**

ఉద్యోగాలు

# కొలువుల హారివిలు

- ◆ ఘనంగా ఎచీవర్స్ డేలు నిర్వహించిన విశ్వవిద్యాలయం
- ◆ లికార్డు స్టాయిల్ సైన్స్, ఆర్ట్స్, ఇంజనీరింగ్ విద్యార్థులకు కాలువలు
- ◆ పిల్లల విజయం, సత్కారంపాట పులకించిన తల్లిదండ్రులు
- ◆ వీసీ ఆచార్య ప్రసాదరెడ్డి సంకల్పంతో విజయం సాధ్యమైందన్న విద్యార్థులు
- ◆ 98 ఏళ్ల వల్లభీ ప్రయాణంలో చాలిత్రేక మైలురాయింటూ.. తల్లిదండ్రులు ప్రేమంస



వివరాలు లోపల పేజీలో..

ఆంధ్ర విశ్వవిద్యాలయం ఓ సరికొత్త అధ్యాయానికి తెరతీసింది. వీసీ ఆచార్య ప్రసాదరెడ్డి సంకల్పంతో క్యాంపస్ కొలువుల సాధనలో కొత్త లికార్డులను సృష్టించింది. విద్యార్థుల కలల కొలువును సాకారం చేయడంతో పాటు ఆ అద్భుత క్రతువులో వారి తల్లిదండ్రులనూ భాగస్వాములను చేసింది. ఉన్నత చదువుల కోసం ఆంధ్ర విశ్వవిద్యాలయానికి పిల్లలను పంపించడం ద్వారా వారి విజయానికి బాటలు వేయాలనే తల్లిదండ్రుల ఆకాంక్షను నిజం చేసింది. ఉన్నత ఉద్యోగాలు సాధించడం ద్వారా వారి ఆకాంక్షలను నెరవేర్చిన పిల్లల చేతుల మీదగానే వారిని సత్కరించింది. నిత్యం వారి భవిష్యత్తు కోసం పరితపించే తల్లిదండ్రులకు పాదాభివందనం చేయిస్తూ ఉద్యోగ నియామక పత్రాలు అందించిన భావోద్వేగ క్షణాలతో వల్లభీ పులకించింది. విద్యార్థులు తల్లిదండ్రుల మధ్య ప్రేమ అనురాగాలను రెట్టించు చేసింది. వీసీ ఆచార్య ప్రసాదరెడ్డి సంకల్పంతో లికార్డు స్టాయి ఉద్యోగాల కల్పనకు, విద్యార్థులు తల్లిదండ్రుల ప్రేమానురాగాలకు నిలువెత్తు సాక్ష్యంగా నిలిచిన ఆ మధుర క్షణాలు 98 ఏళ్ల ఆంధ్ర విశ్వవిద్యాలయం చరిత్రలో ఓ సరికొత్త మైలురాయిని ఆవిష్కరించాయి.

## గ్యాస్ట్రిక్, అల్సర్ కారక బ్యాక్టీరియాకు

# ఎయూ పరిశోధకురాలు చెక్



ఎయూస్యూస్, మే: గ్యాస్ట్రిక్, అల్సర్, కొన్ని సందర్భాల్లో క్యాన్సర్ కారణమయ్యే బాక్టీరియాకు ఆంధ్రవిశ్వ విద్యాలయం పరిశోధక విద్యార్థిని చెక్ పెట్టింది. ఆంధ్రవిశ్వవిద్యాలయం

జువలజీ విభాగంలో తాను చేసిన పరిశోధనల్లో భాగంగా డి సెంటర్ ఫర్ అడ్వాన్స్డ్ - అప్రెన్డ్ బయోలాజికల్ సైన్సెస్ అండ్ ఎంటర్ప్రైజెస్ (టి కాఫ్స్) ప్రయోగశాలలో ఒక నూతన ఆవిష్కరణ చేసింది. మనుసుల్లో గ్యాస్ట్రిక్, అల్సర్, కొన్ని సందర్భాల్లో క్యాన్సర్ కు హెలికోబాక్టర్ పైలోరి అనే బాక్టీరియా కారణంగా నిలుస్తోంది. ఇప్పటి వరకు ప్రపంచంలో ఈ బాక్టీరియాను నివారించే మందులు లేవు. ప్రపంచంలో 85 శాతం నుంచి 95 శాతం వరకు మనుషుల్లో ఈ బాక్టీరియా ఫలితంగా పై వ్యాధులు తరువాయి 12 లో

# ఒక్కరోజు వ్యవధిలో ఏయూకుకుటీ ఫలితాలు

ఎయూస్యూస్, మే : ఒక్కరోజు వ్యవధి లో ఇంజనీరింగ్ రాజమహేంద్రవరం, విజయవాడ, గుంటూరు, తిరుపతి, కళాశాల నాలుగు సంవత్సరాల (సెల్స్-పోర్ట్) కోర్సు ప్రవేశ కడప నగరంలో ఏర్పాటు చేసిన తరువాయి 12 లో పరీక్ష ఫలితాలను విడుదల చేసి ఆంధ్రవిశ్వవిద్యాలయం లికార్డు సృష్టించింది. లికార్డు ప్రవేశాలకు నిర్వహించిన ఏయూకుకుటీ 2023 ప్రవేశ పరీక్ష ఫలితాలను శుక్రవారం ఏయూ వీసీ ఆచార్య పి.వి.జి.డి ప్రసాద రెడ్డి విడుదల చేశారు. 3వ తేదీ ఈ ప్రవేశ పరీక్ష జరగా వీసీ సూచనల మేరకు కేవలం ఒక్క రోజు వ్యవధిలో డీ.ఓ.ఎ ఈ ఫలితాలను సిద్ధంచేసింది. ఈ పరీక్షకు 3952 మంది దరఖాస్తు చేయగా 3542 మంది పరీక్షకు హాజరయ్యారు. రాష్ట్ర వ్యాప్తంగా మే 3న విశాఖపట్నం,



**రూ.84.4 లక్షల వార్షిక వేతనానికి ఎంపికయ్యి..**

ఆంధ్రవిశ్వవిద్యాలయంలో కంప్యూటర్ సైన్స్ సిస్టమ్ ఇంజనీరింగ్ చదువుతున్నాను. నాన్న శ్రీనివాసరావు వ్యాపారవేత్త, అమ్మ రాధ గృహిణి. నేను క్యాంపస్ ప్లేస్ మెంట్ లో రూ. 84.4 లక్షల వార్షిక వేతనానికి ఎంపికయ్యాను. అల్లాపియాలో నాకు క్యాంపస్ ప్లేస్ మెంట్స్ లభించింది. ఎంపిక కావడానికి మా ప్లేస్ మెంట్ ఆఫీసర్ తో పాటు ప్రిన్సిపాల్, ఆచార్యులు ప్రోత్సాహం మరువలేనిది. మాకు క్యాంపస్ ప్లేస్ మెంట్స్ కల్పించేందుకు వైస్ ఛాన్సలర్ ఆచార్య ప్రసాదరెడ్డి సార్ అందించిన సహకారానికి కృతజ్ఞతలు. **ఆర్. ఈశ్వరి ప్రియ, బిటెక్**



**టిసిఎస్ లో ఉద్యోగం వచ్చింది**

మాది తూర్పుగోదావరి జిల్లా, ఆంధ్రవిశ్వ విద్యాలయం మహిళా ఇంజనీరింగ్ కళాశాలలో బిటెక్ కంప్యూటర్ సైన్స్ సిస్టమ్ ఇంజనీరింగ్ చదువుతున్నాను. క్యాంపస్ ప్లేస్ మెంట్స్ లో నాకు టిసిఎస్ లో ఉద్యోగం వచ్చింది. వార్షిక వేతనం రూ.7 లక్షలు రావడం నాకు ఎంతో ఆనందంగా ఉంది. మా నాన్నగారు డ్రెవర్ గా పనిచేస్తు నన్ను చదివించారు. అమ్మ గృహిణి. కళాశాల ప్రిన్సిపాల్, ఆచార్యులు చాలా ప్రోత్సాహించి నన్ను ముందుకు తీసుకు వెళ్లారు. ఉద్యోగం చేయడం ద్వారా మా తల్లిదండ్రుల కలను సాకారం చేయాలని ఆకాంక్షిస్తున్నాను. **ఆర్థి అహ్మద్, బిటెక్**

**సీఎం ఆకాంక్షకు కార్యరూపం**




ఉన్నత చదువును పూర్తి చేసుకుని ప్రతి విద్యార్థి మంచి జాబ్ తోనో.. జాబ్ క్రియేటర్ గానో.. క్యాంపస్ వదిలి వెళ్లాలంటూ ముఖ్యమంత్రి జగన్మోహన్ రెడ్డి చేసిన దేశనిర్దేశానికి ఆంధ్ర విశ్వవిద్యాలయం కార్యరూపం ఇచ్చింది వీసీ ఆచార్య ప్రసాదరెడ్డి వెల్లడించారు. 2019లో ముఖ్యమంత్రి జగన్మోహన్ రెడ్డి ఆంధ్ర విశ్వవిద్యాలయానికి వచ్చిన సందర్భంగా తన ప్రసంగం ద్వారా ఆయన చేసిన బిశ నిర్దేశాన్ని వీసీ ప్రసాద్ రెడ్డి ఎచివర్స్ డే సందర్భంగా గుర్తు చేశారు. ముఖ్యమంత్రి జగన్ రాష్ట్రంలో ఉన్నత విద్యా ఫలాలను విస్తరింప జేసేందుకు పెద్ద ఎత్తున కృషి చేస్తున్నారన్నారు. ప్రతి కుటుంబానికి మనం ఇచ్చే ఆస్తి విద్య మాత్రమే అనే విషయాన్ని రాష్ట్రంలోని విశ్వవిద్యాలయాలు, ఉన్నత విద్యాసంస్థలు అనుక్షణం గుర్తుంచుకోవాలంటూ ముఖ్యమంత్రి ఉన్నత విద్య మండలి

సమావేశంలో చేసిన సూచనలను తూచా తప్పకుండా పాటస్తున్నాం అన్నారు. ఉన్నత చదువు తోనం ఆంధ్ర విశ్వవిద్యాలయంలో అడుగుపెట్టిన ప్రతి విద్యార్థిని ప్రయోజకుని చేసి విధంగా 100 శాతం కృషి చేస్తున్నట్లు తెలిపారు. ఇందులో భాగంగా అవసరమైన మౌలిక వసతులను సమకూర్చడం జరుగుతుందన్నారు. అన్ని కళాశాల పరిధిలో ప్లేస్మెంట్ ఆఫీసర్లను అందుబాటులోకి తెచ్చినట్లు వీసీ వెల్లడించారు. వారు వివిధ కంపెనీలతో సమన్వయం చేసుకుంటూ వర్లటీ విద్యార్థుల కొలువుల సాధనలో నిరంతరం భాగస్వాములు అవుతున్నారన్నారు. క్యాంపస్ కళాశాల విద్యార్థుల సామర్థ్యానికి, అభిరుచికి అనుగుణంగా ఉద్యోగాల కల్పనకు దేశంలోని ఏ రాష్ట్రస్థాయి విశ్వవిద్యాలయంలో జరగని విధంగా ఆంధ్ర విశ్వవిద్యాలయంలో కృషి జరుగుతుందన్నారు.

**రూ.11.7 లక్షలు వేతనం**

ఆంధ్రవిశ్వవిద్యాలయం ఉమెన్స్ ఇంజనీరింగ్ లో మెకానికల్ ఇంజనీరింగ్ చదువుతున్నాను. మానాన్నగారు వ్యవసాయం చేస్తారు, అమ్మ విజయలక్ష్మి గృహిణి. నాకు ఐటిసిలో (ఎఫ్.ఎం.ఎల్.బి) రూ.11.7లక్షలు వేతనం తో ఎంపికయ్యాను. నాకు చాలా సంతోషంగా ఉంది. మా కళాశాల ప్రిన్సిపాల్, తో పాటు ఆచార్యులు నన్ను ఎంతో ప్రోత్సాహించారు. అలాగే వైస్ ఛాన్సలర్ ఆచార్య పి.వి.బి.డి. ప్రసాదరెడ్డి గారు ప్లేస్ మెంట్ అధికారిని నియమించడం మా కొలువులకు సహాయపడింది. అధికార్య అందరికీ నా హృదయపూర్వక కృతజ్ఞతలు. **పి. తేజశ్రీ, బిటెక్**



**స్కిల్ ట్రైనింగ్ లో శిక్షణతోనే..**

ఆంధ్రవిశ్వవిద్యాలయం కాలేజ్ ఆఫ్ ఇంజనీరింగ్, సివిల్ ఇంజనీరింగ్ విభాగంలో బి.టెక్ చదువుతున్నాను. నాకు సివిల్ ఇంజనీరింగ్ విభాగంలో ఆచార్యులు పలు స్కిల్ ట్రైనింగ్ లో పూర్తిస్థాయి శిక్షణ అందించారు. క్యాంపస్ ప్లేస్ మెంట్స్ కు రెడీ చేశారు. మానాన్నగారు వ్యవసాయం చేస్తారు. అమ్మ లక్ష్మి గృహిణి. నేను మూడు జాబ్ లకు ఎంపికయ్యాను. జెఎన్ డబ్ల్యు లో అత్యధిక జీతం రూ.9.5 వార్షిక వేతనం లభించింది. అందువలన ఈ జాబ్ ఎంచుకున్నాను. ఏయూ వీసీ ఆచార్య ప్రసాదరెడ్డి, క్యాంపస్ ప్లేస్ మెంట్ అధికారి, మా ఆచార్యులకు అభినందనలు తెలియజేసుకుంటున్నాను. **శ్రీనివాసరావు, బిటెక్**

**మంచి నైపుణ్యంతో శిక్షణ ఇచ్చారు..**

ఆంధ్రవిశ్వవిద్యాలయంలో మెకానికల్ ఇంజనీరింగ్ చదువుతున్నాను. నాకు మా ఆచార్యులు వివిధ అంశాల్లో మంచి నైపుణ్యంతో శిక్షణ ఇచ్చారు. మా నాన్న గారు వ్యాపారం చేస్తారు. అమ్మ ఉపాధ్యాయురాలు. జెఎన్ డబ్ల్యు లో 9.5 లక్షల వార్షిక వేతనం తో నేను క్యాంపస్ రిక్యూట్ మెంట్ లో ఎంపికవ్వడం చాలా సంతోషంగా ఉంది. నా విజయానికి సహకారం అందించిన వీసీ గారు, ప్రిన్సిపాల్, మా హెడ్ , ప్లేస్ మెంట్ ఆఫీసర్ అందరికీ కృతజ్ఞతలు తెలియజేస్తున్నాను. **కె. గ్రీస్యా, బిటెక్**



**ఆచార్యుల కృషి అభినందనీయం**

ఆంధ్రవిశ్వవిద్యాలయం కాలేజ్ ఆఫ్ ఇంజనీరింగ్ లో ఇన్స్ట్రుమెంటేషన్ చదువుతున్నాను. జెఎన్ డబ్ల్యు 9.5 వార్షిక వేతనంతోను, కాగ్నిజెంట్ లో రూ.4 లక్షల వార్షిక వేతనంతో ఎంపికయ్యాను. ఉద్యోగం చేయడం ద్వారా నా కుటుంబాన్ని తల్లిదండ్రులను మంచిగా చూసుకోవాలని ఆకాంక్షిస్తున్నాను. ఉన్నత చదువుకోసం ఆంధ్రవిశ్వవిద్యాలయాన్ని ఎంపిక చేసుకోవడం నా విజయానికి బాటలు వేసినదని భావిస్తున్నాను. **వి.గాతమ్, బిటెక్**



**చదివిన వెంటనే ఉద్యోగం.. నచ్చింది**

ఆంధ్రవిశ్వవిద్యాలయం లో మెకానికల్ ఇంజనీరింగ్ చదువుతున్నాను. నాన్న మెకానికల్ ఇంజనీర్, అమ్మ మధులత గృహిణి. నేను జె.ఎస్.డబ్ల్యు క్యాంపస్ ప్లేస్ మెంట్ కు ఎంపికయ్యాను. వార్షిక వేతనం రూ 9.5 లక్షలు, మాకు నైపుణ్యంపై శిక్షణ అందించిన ఆచార్యులకు, అలాగే ప్రిన్సిపాల్, వైస్ ఛాన్సలర్ గారికి నా అభినందనలు తెలియజేస్తున్నాను. చదువు పూర్తికాక ముందే ఉద్యోగం సాధించడం నచ్చింది. **వినితా గ్రేష్, బిటెక్**





# ఇంజనీరింగ్ విద్యార్థులకు 1597 జాబ్స్

విజ్ఞానంతో కూడిన విద్యే ప్రతి విద్యార్థికి నిజమైన సంపదని వీసీ ఆచార్య పీవీజీడీ ప్రసాద రెడ్డి అన్నారు. విద్యార్థుల ఆశలకు, ఆశయాలకు తల్లిదండ్రులే పునాది అన్న ఆయన పిల్లల అభివృద్ధికి తల్లిదండ్రుల త్యాగం, కృషి కారణమని కొనియాడారు. ఇంజనీరింగ్ కళాశాల విద్యార్థుల ఎచివర్ట్ డేను ఏయూ కన్వెన్షన్ సెంటర్లో ఘనంగా నిర్వహించారు. 1597 ఉద్యోగాలు పొందిన 1001 మంది విద్యార్థుల తల్లిదండ్రులను వల్లడికి ఆహ్వానించి ఉద్యోగాలు పొందిన విద్యార్థుల చేత వారికి సత్కారం అందించారు. ఈ సందర్భంగా విద్యార్థులు వారి తల్లిదండ్రుల హృదయాలకు నమస్కరించి ఆశీర్వాదం తీసుకున్నారు. అనంతరం వీసీ ఆచార్య ప్రసాద రెడ్డి ఉద్యోగ నియామక పత్రాలను వారికి అందించారు. ఈ సందర్భంగా వీసీ మాట్లాడుతూ నేటి తరానికి మనం అందిస్తున్న అసలైన సంపద విద్యేనన్నారు. అంతర్జాతీయ విశ్వవిద్యాలయాలకు భీటుగా ఏయూ ఇంజనీరింగ్ కళాశాలలో మూలక వసతులు కల్పించామని.. విద్యార్థి నుంచి ఉద్యోగిగా సాగే ప్రయాణంలో ఎదురయ్యే సవాళ్లను విద్యార్థులు ఛాలంజింగ్గా తీసుకోవాలని సూచించారు. మీ ప్రవర్తన మరియు క్రమశిక్షణ మీ భవిష్యత్తు జీవితాన్ని ఎంతగానో ప్రభావితం చేస్తాయని, మీరు వాటిని నిరంతరం మెరుగుపరచుకోవాలని సూచించారు. ఏయూ విద్యార్థులు అభివృద్ధికి కేంద్రంగా నిలుస్తారనడంలో సందేహం లేదన్నారు. భవిష్యత్తులో కూడా వల్లడికి



ప్రేమ, ఆప్యాయతలను, విశిష్ట సేవలను అందించాలని విద్యార్థులకు సూచించారు. ఇంజనీరింగ్ కళాశాల ప్రిన్సిపాల్ ఆచార్య జి. శశిభూషణ్ రావు, రెక్టర్ ఆచార్య కె. సమత, మహిళా ఇంజనీరింగ్ కళాశాల ప్రిన్సిపాల్ ఆచార్య ఎస్ కె భట్టి, రిజిస్ట్రార్ ఆచార్య వి.కృష్ణమోహన్, ప్లేస్ మెంట్ విభాగం డైరెక్టర్ జి.వి. ఆర్ మూర్తి, విభాగాధిపతులు, ప్రొఫెసర్లు, పెద్ద సంఖ్యలో విద్యార్థులు, తల్లిదండ్రులు పాల్గొన్నారు.



**రెండు ఉద్యోగాలకు ఎంపిక**



ఆంధ్రవిశ్వవిద్యాలయం కాలేజ్ ఆఫ్ ఇంజనీరింగ్ లో బిటెక్ చదివుతున్నాను. చదువుతుండగా ఉద్యోగానికి ఎంపిక కావడం ఆనందంగా ఉంది. దీనికి కారణం ఏయూ వైస్ ఛాన్సలర్ ఆచార్య పివిజిడి ప్రసాదరెడ్డి, ప్రత్యేకంగా అనుభవాజ్ఞుడైన ప్లెస్ మెంట్ అధికారిని నియమించడమే. నేను రెండు ఉద్యోగాలకు ఎంపికయ్యాను. డిబిఎస్ లో రూ.10.4 లక్షలు, ఎల్ అండ్ టీ లో రూ.6 లక్షలు వేతనంతో ఎంపిక కావడం అదృష్టంగా భావిస్తున్నాను.

**డి.దనుష్, బిటెక్**

**డి.బి.ఎస్ లో ఉద్యోగానికి ఎంపిక**



ఆంధ్రవిశ్వవిద్యాలయం కాలేజ్ ఆఫ్ ఇంజనీరింగ్ బిటెక్ చదువుతున్నాను. నేను క్యాంపస్ ఎంపికలో డిబిఎస్ కు రూ.10.4 లక్షల వార్షిక వేతనంతో ఎంపికయ్యాను. ప్రిన్సిపాల్, వీసీ గారు మా ఆచార్యులు ప్రోత్సాహంతో స్కీల్స్ లో శిక్షణ అందిస్తున్నాను. ఎటువంటి ఒత్తిడి లేకుండా ఇంటర్వ్యూ పేస్ చేశారు. మా నాన్న ఆర్మీలో రిటైర్డ్ అయ్యారు. అమ్మ శ్రీదేవి గృహిణి. ఉద్యోగానికి ఎంపిక కావడం పట్ల ఆనందంగా ఉంది.

**డి.వర్షా, బిటెక్**

**జిందాల్ స్టీల్ కు ఎంపికయ్యాను..**



ఏయూ ఇంజనీరింగ్ కళాశాలలో కెమికల్ ఇంజనీరింగ్ పై నల్ ఇయర్ చదువుతున్నాను. నేను జిందాల్ స్టీల్ సంస్థలో క్యాంపస్ ఉద్యోగానికి ఎంపికయ్యాను. రూ.9.5 లక్షల వార్షిక వేతనం లభించింది. మా విభాగ ఆచార్యులతో పాటు వైస్ ఛాన్సలర్ ఆచార్య పి.వి.జి.డి. ప్రసాదరెడ్డి గారి ప్రోత్సాహంతో నాకు ఉద్యోగం లభించింది. క్యాంపస్ రిక్రూట్మెంట్లో ఉద్యోగ సాధనకు నిరంతరం గైడ్లన్స్ ఇచ్చిన ప్లెస్ మెంట్ ఆఫీసర్ గారికి కృతజ్ఞతలు తెలియజేస్తున్నాను.

**ఎం.కీర్తిక, బిటెక్**

**ఐటిసి లో రూ 11.75 లక్షల వేతనంతో**



ఆంధ్రవిశ్వవిద్యాలయంలో మెకానికల్ ఇంజనీరింగ్ చదువుతున్నాను. నాకు మా కళాశాల ప్రిన్సిపాల్, ఆచార్యులు, వీసీ గారు ప్రోత్సాహంతో క్యాంపస్ కు ఇంటర్వ్యూలకు ప్రిపేర్ అయ్యాను. అలాగే నైపుణ్యంపై శిక్షణ అందించారు. నాన్న సోమేశ్వరరావు వ్యవసాయం, అమ్మ రాజారత్నం గృహిణి. బిటెక్ చదివిన వెంటనే ఉద్యోగానికి ఎంపిక కావడం అదృష్టంగా భావిస్తున్నాను. ఐటిసిలో రూ 11.75లక్షల వార్షిక వేతనం ఉద్యోగం రావడం ఆనందానిచ్చింది.

**కీర్తిశ్రీ, బిటెక్**

**క్యాంపస్ లోనే ఉద్యోగం రావడం ఆనందం**



నేను శ్రీకాకుళం జిల్లా పొందూరు నుంచి వచ్చి ఆంధ్రవిశ్వవిద్యాలయంలో బిటెక్ ఎలక్ట్రికల్ ఇంజనీరింగ్ చదువుతున్నాను. పై నల్ ఇయర్ పూర్తి అయిన వెంటనే క్యాంపస్ ప్లెస్ మెంట్ లభించింది. దీనిలో మా ఆచార్యులు, ప్రిన్సిపాల్, వైస్ ఛాన్సలర్ గారి ప్రోత్సాహం చాలా ఉంది. ఎలక్ట్రికల్ ఇంజనీరింగ్లో కంట్రోల్ సిస్టమ్స్ లో చదివాను. నాన్న మాజీ ఆర్మీ ఉద్యోగి. అమ్మ ప్రభుత్వ ఉపాధ్యాయురాలు. వార్షిక వేతనం రూ.13.5 ఫెడరల్ బ్యాంకిలో ఆసిస్టెంట్ మేనేజర్ గా ఎంపికయ్యాను.

**పి. వంశీ కృష్ణ, బిటెక్**

**రూ 9.5 లక్షలు వార్షిక వేతనంతో ఎంపిక**



ఆంధ్రవిశ్వవిద్యాలయం బిటెక్ చదువుతున్నాను. క్యాంపస్ ఎంపికలో జెపిఎస్ డబ్ల్యూ సంస్థలో రూ.9.5 లక్షల వార్షిక వేతనం లభించింది. తండ్రి వ్యాపార వేత్త, తల్లి గృహిణి. బిటెక్ చదివిన వెంటనే ఉద్యోగం రావడం అదృష్టంగా భావిస్తున్నాను. క్యాంపస్ ప్లేస్ మెంట్స్ ఏర్పాటు చేసిన వైస్ ఛాన్సలర్, ప్రిన్సిపాల్, ప్లేస్ మెంట్ ఆఫీసర్ గారిని ధన్యవాదాలు తెలియజేస్తున్నాను. క్యాంపస్ లో ఎంపికయి నందుకు నాకు ఎంతో సంతోషంగా ఉంది. నేను చదువుతుండగానే ఉద్యోగం సాధించడం పట్ల మా తల్లిదండ్రులు సైతం ఆనందం వ్యక్తం చేశారు.

**ఎ.కీర్తిక, బిటెక్**

**రూ.10.4 లక్షలు వేతనం ఆనందాన్నిచ్చింది**



ఆంధ్రవిశ్వవిద్యాలయంలో కాలేజ్ ఆఫ్ ఇంజనీరింగ్ బి.టెక్ ఇన్స్ట్రక్షన్ టెక్నాలజీ చదువుతున్నాను. నాకు అత్యుత్తమ స్కీల్స్ నేర్పి క్యాంపస్ ఎంపికలకు ప్రిపేర్ చేయించిన వీసీ ఆచార్య ప్రసాదరెడ్డి గారు, ప్రిన్సిపాల్, మా తరగతి ఆచార్యులకు కృతజ్ఞతలు తెలియజేస్తున్నాను. క్యాంపస్ రిక్రూట్ మెంట్ లో డిబిఎస్ లో రూ.10 లక్షలు వార్షిక వేతనంతో ఉద్యోగం లభించింది. నన్ను ప్రోత్సాహించిన వారందరికీ అభినందనలు.

**ఎస్. ధీరజ్, బిటెక్**



# ఆత్మీయత పెంచిన... ఆంధ్ర విశ్వవిద్యాలయం

మానవీయ విలువలు పతనమవుతున్న ఈ రోజుల్లో విద్యార్థుల్లో విలువలు పెంచే దిశగా వారి చేత తల్లిదండ్రులను సత్కరించేలా చేయడం ద్వారా వీసీ ఆచార్య పీవీజీడి ప్రసాద్ రెడ్డి అందరి అభిమానాన్ని గెలుచుకున్నారు. డిగ్రీ, పీజీలు పూర్తి చేసి క్యాంపస్ ఇంటర్వ్యూల్లో ఉద్యోగాలు పొంది అనంతరం తల్లిదండ్రులను మర్రిపోతున్న తరుణంలో వారి ప్రాధాన్యతను, విద్యార్థుల అభివృద్ధిలో వారి పాత్రను గుర్తు చేస్తూ ప్రసాద్ రెడ్డి నిర్వహించిన ఈ కార్యక్రమం సర్వత్రా మన్ననలు అందుకుంది. బీవీ రోడ్లోని ఏయూ కన్వెన్షన్ సెంటర్, ఏయూ వైవీఎస్ మూర్తి

ఆడిటోరియంలో విష్వత్పైన ఈ మధుర క్షణాలు వల్లడీ చరిత్రలో ఒక మైలురాయిగా నిలిపివేయాయి. ఇంజనీరింగ్ కళాశాల ద్వారా ఈ క్యాంపస్ ఇంటర్వ్యూల్లో 1597 ఉద్యోగాలకు 1001 మంది విద్యార్థులు ఎంపికకాగా సైన్స్ నుంచి 761, ఆర్ట్స్ నుంచి 202 మందికి జాబ్ నియామక పత్రాలను వైస్ ఛాన్సలర్ ప్రసాద్ రెడ్డి అందజేశారు. అంతకుముందు విద్యార్థులను, వారి తల్లిదండ్రులను వేదికపైకి పిలిపించారు. పిల్లలతో వారిని సత్కరించడంతో పాటు పాదాభివందనం చేయించారు. దీంతో ఆయా వేదికపై భావోద్వేగపైన వాతారవణం కనిపించింది.

సాధారణంగా ప్రభుత్వ విద్యాలయంలో ఇలాంటి సంస్కృతి, సంప్రదాయాలు అరుదుగా కనిపిస్తాయని, నైతిక విలువలు దిగజారిపోతున్న ప్రస్తుత తరుణంలో విశాల హృదయంతో ఆలోచించి ఒక సంస్కర్తగా పిల్లల మధ్య బంధాన్ని పెంచేందుకు ఈ కార్యక్రమాన్ని వీసీ నిర్వహించారంటూ వక్రలు ప్రశంసించారు. ఈ సందర్భంగా ఉద్యోగాలు పొందిన చిన్నారులకు నియామక పత్రాలు అందజేస్తుండగా విద్యార్థులకు ఉద్యోగాలు కల్పించి యూనివర్సిటీ ఖ్యాతిని పెంచిన అనందం ప్రసాద్ రెడ్డి కళ్లలో కనిపించింది. వీసీ ప్రసాద్ రెడ్డిని అభినందిస్తూ

విద్యార్థులు, వారి తల్లిదండ్రులు పెద్ద ఎత్తున చప్పట్లు కొట్టడంతో పాటు మానవీయ విలువలను పెంచడానికి మరో మంచి సంప్రదాయానికి తెరతీశారంటు కొనియాడారు. వల్లడీ అభివృద్ధికి నిరంతరం పాటుపడుతున్న వీసీ విద్యార్థుల్లో విలువలు, సమాజం, తల్లిదండ్రులు, పెద్దల పట్ల వారిలో గౌరవం పెంపొందించేలా చేసిన ఈ ప్రయత్నం అందరి మన్ననలు అందుకుంది. ఇంత గొప్ప కార్యానికి నాంది పలికిన ప్రసాద్ రెడ్డిపై మేధావులు, విద్య రంగ నిపుణులు, ఆధ్యాత్మికవేత్తల సర్వత్రా ప్రశంసల వర్షం కురిపిస్తున్నారు.



**నిత్యం అప్రమత్తం చేశారు**



ఆంధ్ర విశ్వవిద్యాలయం చదవడం అదృష్టంగా భావిస్తున్నాను. మెకానికల్ విభాగంలో ప్రస్తుతం నా విద్యాభ్యాసం పూర్తి కానుంది. నాన్న రామచంద్రరావు స్ట్రీట్ ఫ్లాంట్ లో ఉద్యోగం చేస్తుండగా అమ్మ యశోద గృహిణిగా ఉంది. నేను రూ. 9 లక్షల ప్యాకేజీ తో జె ఎస్ డబ్ల్యూ లో ఉద్యోగం సాధించాను. ఉద్యోగ సాధన పై ఇంజనీరింగ్ విభాగ ఫ్లెస్సుంట్ సెల్ ప్రత్యేక శ్రద్ధ తీసుకుంది. విద్యార్థులను అప్రమత్త చేస్తూ ఎక్కడ, ఎలాంటి ఉద్యోగ అవకాశాలు ఉన్నాయో తెలియజేస్తుండడంతో పాటు అయా ఉద్యోగుల పొందేలా మమ్మిల్ని సన్నద్ధం చేశారు.

- మెట్టా లహరి



**చదువుతూనే ఉద్యోగం సాధించాం**



ఆంధ్ర విశ్వవిద్యాలయం చదవడమే ఓ అదృష్టం అయితే... చదువుతూనే ఉద్యోగం సాధించడం మరో అదృష్టంగా భావిస్తున్నాను. మెకానికల్ విభాగంలో ప్రస్తుతం నా విద్యాభ్యాసం పూర్తి కానుంది. నాన్న సత్యనారాయణ వ్యవసాయ దారుడు కాగా అమ్మ శేషవేణి గృహిణి. నేను మంచి ప్యాకేజీ తో జె ఎస్ డబ్ల్యూ లో ఉద్యోగం సాధించాను. ఈ ఉద్యోగ సాధనలో ఇంజనీరింగ్ కళాశాల ఫ్లెస్సుంట్ సెల్ ప్రోత్సాహం వెలకట్టలేనిది.

- సూర్య గజేష్

# ఏయో విద్యార్థులు... ఆశీర్వాదాలు..

విజ్ఞానం, సామర్థ్యం, క్రమశిక్షణతో కూడిన ఆశీర్వాదాలు ఏయో విద్యార్థులని వీసీ ఆచార్య ప్రసాద్ రెడ్డి తోసియాడారు. 2019, 2020 నాటి కోవిడ్ పరిస్థితులను ఆయన గుర్తు చేశారు. కోవిడ్ ప్రపంచవ్యాప్తంగా విద్యాసంస్థలపై తీవ్ర ప్రభావం చూపిందన్నారు. దీంతో ఆంధ్ర విశ్వవిద్యాలయంలో సైతం తరగతి గదులు మూతపడ్డాయన్నారు. ఈ పరిస్థితులను చక్కదిద్ది బోధనలను తరగతులను నిర్వహించడం సవాలుగా మారిందన్నారు. ఇలాంటి పరిస్థితుల్లో ఆంధ్ర విశ్వవిద్యాలయం విద్యార్థులు చూపించిన మనోధైర్యం వెలకట్టలేనిదన్నారు. తరగతులను పూర్తిస్థాయిలో ఆప్టెన్లో నిర్వహించిన ఆంధ్ర విశ్వవిద్యాలయం పరిక్షలను మాత్రం ఆప్టెన్లో నిర్వహించాలని నిర్ణయం తీసుకోవడం జరిగిందన్నారు. ఆప్టెన్ పరిక్షల ద్వారా విద్యార్థులను సామర్థ్యాన్ని విజ్ఞానాన్ని పూర్తిస్థాయిలో బేరీజు వేయలేమనే ఆలోచనతో వల్లటి ఉన్నతాధికారులతో కలిసి వీసీగా తాను ఆప్టెన్లో పరిక్షల నిర్వహణకే నిర్ణయం తీసుకున్నట్లు ప్రసాద్ రెడ్డి వెల్లడించారు. అయితే వల్లటి యంత్రాంగం తీసుకున్న ప్రతి నిర్ణయాన్ని

ఇంజనీరింగ్ తో పాటు ఆర్ట్స్, సైన్స్, ఫార్మసీ, న్యాయ కళాశాల విద్యార్థులంతా స్వాగతించారన్నారు. దీంతో దేశంలో ఏ విశ్వవిద్యాలయంలోనూ, ఏ ఉన్నత ఎడ్యుకేషనల్ ఇనిస్టిట్యూట్ లోను లేని విధంగా ఆంధ్ర విశ్వవిద్యాలయం కోవిడ్ ఫండమిక్ లో సైతం విద్యార్థులకు సెక్షన్ ఫుల్ గా ఆఫ్ లైన్ పరిక్షలను నిర్వహించడం జరిగిందన్నారు. కోవిడ్ సమయంలో ఇంజనీరింగ్ హాస్టల్ లో పెద్ద సంఖ్యలో విద్యార్థులకు కరోనా శోకిందన్నారు. దీంతో హాస్టల్లో ఉన్న వందల మంది విద్యార్థులను కోరంటైన్ చేయాల్సిన పరిస్థితి వచ్చింది అన్నారు. ఈ సమయంలో సైతం వల్లటి విద్యార్థులు పూర్తి క్రమశిక్షణతో వ్యవహరించారంటూ వీసీ తోసియాడారు. 15 రోజులపాటు క్రమశిక్షణతో కోరంటైన్లో ఉండి వల్లటిలో కోవిడ్ వ్యాప్తి చెందకుండా నివారించి క్రమశిక్షణను చాటారన్నారు. ఇలాంటి ఎన్నో సందర్భాల్లో ఆంధ్ర విశ్వవిద్యాలయం ఉన్నతాధికారులు తీసుకున్న నిర్ణయాలను తూచా తప్పకుండా పాటిస్తున్న విశ్వవిద్యాలయ విద్యార్థులు నిజంగా ఆశీర్వాదాలన్నారు.

**ఏయూలో చదవడం అదృష్టం**



ఆంధ్ర విశ్వవిద్యాలయంలో ఇంజనీరింగ్ చదవడానికి అదృష్టంగా భావిస్తున్నాను. మాది నెల్లూరు జిల్లా అద్దంకి. తొలి నుంచి ఆంధ్ర విశ్వవిద్యాలయంలో చదవాలన్నది నా కోరిక. నా ఆకాంక్షకు అనుగుణంగా దూరమైనప్పటికీ అమ్మ తో పాటు తాతయ్య ప్రోత్సహించి ఏయూకు పంపించారు. ఆ విధంగా నా కోరిక నెరవేరడంతో పాటు రూ.9.5 లక్షల ప్యాకేజీ తో మంచి ఉద్యోగం కూడా సాధించడం ఆనందాన్నిచ్చింది.

- అమృత లక్ష్మి గాయత్రి

**వీసీ సంకల్పమే.. ఉద్యోగం ముంగిట నిలిపింది**



ఏయూ వీసీ ఆచార్య ప్రసాద్ రెడ్డి గారి సంకల్పమే మమ్మిల్ని ఉద్యోగం ముంగిట నిలిపిందని భావిస్తున్నాను. ఉద్యోగానికి కావలసిన పూర్తి నైపుణ్యాన్ని మాకు అందిస్తూనే, ఇంజనీరింగ్ కళాశాల ఫ్లెస్సుంట్ సెల్ ద్వారా ఉద్యోగ అవకాశాలు వాటి సాధన దిశగా మమ్మిల్ని ముందుకు నడిపించారు. దీంతో నాలుగు ఉద్యోగ అవకాశాలు నేను అందిపుచ్చుకోవడం జరిగింది. నాన్న గతంలోనే చనిపోయారు. అమ్మ హెూటల్లో వర్క్ చేస్తూ నన్ను చదివిస్తోంది. నేను ఉద్యోగం సాధించడం పట్ల అమ్మతోపాటు కుటుంబ సభ్యులూ ఆనందం వ్యక్తం చేస్తున్నారు.

- శ్రీజ గంట్యాడ



**మూడు ఉద్యోగాలకు ఎంపికయ్యా**



ఆంధ్రవిశ్వవిద్యాలయం ఇంజనీరింగ్ చదువుతున్నాను. నేను మూడు ఉద్యోగాలకు ఎంపికయ్యాను. దీనికి కారణం చదువుతున్నప్పుడే మా తరగతిలో స్కిల్ ట్రైనింగ్ ను ఆచార్యులు అందించడమే. డిబిఎస్ రూ.6లక్షల వార్షిక వేతనం, ఎల్ఎస్ఐ రూ.6 లక్షల వార్షిక వేతనం, టిసిఎస్ రూ.3.4 వార్షిక వేతనం తో ఎంపికయ్యాను. నేను డిబిఎస్లో జాయిన్ అవ్వనున్నాను. మాకు ఫ్లైన్ మెంట్స్ కల్పించిన వీసీ గారితో పాటు ప్రిన్సిపాల్, మా ఆచార్యులకు అభినందనలు తెలియజేసుకుంటున్నాను.

బి.డి.నాగలక్ష్మి, బి.ఐక్

**రూ.12.4 లక్షల వేతనంతో ఎంపికయ్యాను**



ఆంధ్రవిశ్వవిద్యాలయం ఇంజనీరింగ్ కళాశాలలో బీటెక్ చేస్తున్నాను. పి.ఎస్ సంస్థ బెంగుళూరుకు రూ.12.47 లక్షల వార్షిక వేతనం తో ఎంపికయ్యాను. చదివిన వెంటనే ఉద్యోగానికి ఎంపిక కావడం అదృష్టంగా భావిస్తున్నాను. ఫైనల్ ఇయర్ చదివేటప్పుడు తరగతుల్లో స్కిల్ ట్రైనింగ్ అందించిన ఆచార్యులకు, నన్ను ఎంతో ప్రోత్సాహించిన ఫ్లైన్ మెంట్ అధికారికి నా కృతజ్ఞతలు తెలియజేస్తున్నాను. ఉద్యోగానికి ఎంపికవ్వడం పట్ల కుటుంబ సభ్యులు ఆనందం వ్యక్తం చేశారు

కె. తేజశ్రీ సాయి, బి.ఐక్

**రెండు ఉద్యోగాలు సాధించాను**



ఆంధ్రవిశ్వవిద్యాలయం కాలేజ్ ఆఫ్ ఇంజనీరింగ్ కంప్యూటర్ సైన్స్ అండ్ సిస్టమ్స్ ఇంజనీరింగ్ లో ఫైనల్ ఇయర్ చదువుతున్నాను. నాకు క్యాంపస్ ఫ్లైన్ మెంట్స్లో రెండు ఉద్యోగాలు లభించాయి. పబ్లిషింగ్ సీపీయంట్లో రూ.12.5 లక్షలు, ఫ్యాక్సీట్ కంపనీకు రూ.10.4 లక్షల రూపాయలు వార్షిక వేతనంతో ఎంపికయ్యాను. మాకు తరగతులు చెప్పేటప్పుడే పూర్తిస్థాయిలో స్కిల్ ట్రైనింగ్ అందించారు. వైస్ ఛాన్సలర్ ఆచార్య ప్రసాద్ రెడ్డి గారికి, ప్రిన్సిపాల్, మా ఆచార్యులకు కృతజ్ఞతలు తెలియజేస్తున్నాను.

సిపాచ్ లిఖిత, బిఐక్



# ఆవిష్కరణలు అనుసంధానాలు

విశ్వవిద్యాలయం విద్యార్థులను సరికొత్త ఆవిష్కరణలు, పాలిట్రామిక అనుసంధానం వైపు నడిపిస్తున్నట్లు వీసీ ఆచార్య ప్రసాద్ రెడ్డి వెల్లడించారు. డిజిటల్ ఇండియా ఇన్ఫోవేషన్ కాన్సెప్ట్ ప్రోత్సాహంలో భాగంగా ఇంజనీరింగ్ కళాశాల మైదానం ఎదురుగా ఏయూ ఇన్ఫోవేషన్ అండ్ ఇంక్యూబేషన్ సెల్ పేరిట అధునాతన ఆ హాబ్ ను నిర్మించనున్నారు. ఒక్కో ఫ్లోర్ ఒక్కో డిజైన్లో, సుజాత్యకతతో ఈ 5 ఫ్లోర్ల ఈ భవన నిర్మాణం జరిగిందన్నారు. ఈ హాబ్ లో 92 స్టార్టప్ కంపెనీలకు చెందిన వందల మంది విద్యార్థులు సరికొత్త ఆవిష్కరణలు దిశగా నిరంతరం శ్రమిస్తున్నట్లు వీసీ తెలిపారు. విద్యార్థుల

పాలిట్రామిక అనుసంధానంలో భాగంగా 18 ఇండస్ట్రియల్ చైర్స్ ను ఆంధ్ర విశ్వవిద్యాలయంలో ఏర్పాటు చేసినట్లు వీసీ వెల్లడించారు. జిఎంఆర్, లీ ఫార్మా, ఐఓసీఎల్, ఆర్ ఐ ఎన్ ఎల్, కుమార్ రాజా ప్రాజెక్ట్, సింబయోసిస్ టెక్నాలజీస్, యునైట్ ఐ ఎన్ సి, పల్లర్, లీ ఫోర్డ్ తదితర సంస్థలకు చెందిన కంపెనీలు ఇప్పటికే ఆంధ్ర విశ్వవిద్యాలయం వేదికగా సేవలు అందిస్తున్నాయని వెల్లడించారు. పరిశ్రమలకు కావలసిన నైపుణ్యాలను క్యాంపస్ లోనే విద్యార్థులు ఓడిసిపట్టేలా ఈ పాలిట్రామిక అనుసంధానం మంచి ఫలితాలను ఇవ్వనున్నట్లు తెలిపారు.



ఆంధ్ర విశ్వవిద్యాలయంలో  
అధునాతన ఆ హాబ్

**రూ.4.3 లక్షల వార్షిక వేతనం**  
ఆంధ్రవిశ్వవిద్యాలయం కాలేజ్ ఆఫ్ ఆర్ట్స్ అండ్ కామర్స్ విభాగంలో ఎంబీఏ కోర్సు చేసాను. ఐసిఐఐఐ ప్రొడెంటియల్ లైఫ్ ఇన్స్పిరేషన్ లో రూ.4.3 లక్షల వార్షిక వేతనంతో ఎంపికయ్యాను. ఎంబీఏ పరీక్షలు రాసిన వెంటనే నాకు ఉద్యోగం రావడం ఆనందంగా ఉంది. ప్రిన్సిపాల్ ఆచార్య ఎ. నర్సింహారావు, మా విభాగం ఆచార్యులు దాక్టర్ వి. కృష్ణమోహన్, విభాగ హెడ్ ఆచార్య జాలాది రవి, తదితర ఆచార్యులు నాకు ఎంతో ప్రోత్సాహం అందించారు. ఆర్ట్స్ కళాశాలకు ప్లెస్ మెంట్ ఆఫీసర్ నియమించడంతో నా కల సాకారమైంది. **ఎం. వెంకటేష్ ఎంబీఏ**



**జూట్ మిల్లో ఉద్యోగం**  
ఆంధ్రవిశ్వవిద్యాలయం కాలేజ్ ఆఫ్ ఆర్ట్స్ అండ్ కామర్స్, కామర్స్ విభాగంలో ఎంబీఏ చదువుతున్నాను. నాకు జూట్ మిల్ లో ఉద్యోగం లభించింది. దీనికి కారణం మాకు చదువుతో పాటు నైపుణ్యంపై శిక్షణ అందించడమే. కామర్స్ అండ్ మేనేజ్ మెంట్ ఆచార్యులకు నేను రుణపడి ఉంటాను. అలాగే ఏయూలో చదవడం కూడా నా అదృష్టంగా బావిస్తున్నాను. ఇక్కడ చదవడం వలన అనేక విషయాలు తెలిసాయి. చదువు ప్రాధాన్యత, ఉద్యోగం కోసం ఎలా ఇంటర్వ్యూలను ఎదుర్కోవాలో ప్లెస్ మెంట్ అధికారి వెల్లడించారు. రూ.6 లక్షల వార్షిక వేతనంతో నాకు ఉద్యోగం లభించింది. **కె.శిరిష, ఎంబీఏ ఏయూ**



**అధికారులు పనితీరు అద్భుతం**  
విద్యార్థులను ఉన్నతంగా తీర్చిదిద్దడంలో ఆంధ్ర విశ్వవిద్యాలయం అధికారులు అందిస్తున్న సేవలు చాలా బాగున్నాయి. వర్సిటీకి ఉన్నత విద్య కోసం వచ్చిన విద్యార్థులను కన్న బిడ్డలా చూసుకుంటున్నారు. ఇక్కడ చదువు ముగించుకుని వెళ్లే లోపు విద్యార్థులను ఉద్యోగం సాధించే దిశగా వారిని ముందుకు నడిపిస్తున్న తీరు బావుంది. మా మనవరాలు కోరిక మేరకు ఏయూలో జాయిన్ చేసాం. ఇప్పుడు తాను ఉద్యోగం సాధించడం మాకు ఆనందాన్నిచ్చింది. విద్యార్థుల ఉద్యోగ నియామక పత్రాలు తల్లిదండ్రులు, కుటుంబ సభ్యులు చేతుల మీదుగా అందించాలనే వీసీ గారి నిర్ణయం అద్భుతం. **- సుబ్బారావు, ఓ విద్యార్థిని తాతయ్య**



**లైఫ్ ఛేంజింగ్ మూమెంట్**  
నేను ఆంధ్ర విశ్వవిద్యాలయంలో ఎంబీఏ పైనాన్స్ చదవడం లైఫ్ ఛేంజింగ్ మూమెంట్ గా భావిస్తున్నాను. చదువు పూర్తయ్యే నాటికి విద్యార్థులను ఉద్యోగ నియామక పత్రాలతో బయటకు పంపించాలనే వర్సిటీ ఉన్నతాధికారుల సంకల్పం అత్యంత అభినందనీయం. ఇందులో భాగంగానే వర్సిటీలోని అన్ని కళాశాలలకు వీసీ ప్రసాద్ రెడ్డి ప్లెస్ మెంట్ అధికారులను నియమించారు. ఈ నిర్ణయంతో ఆర్ట్స్ కళాశాలలోనూ క్యాంపస్ ఇంటర్వ్యూలకు పెద్ద ఎత్తున కంపెనీలు వచ్చాయి. నాకు రూ.13.5 లక్షల ప్యాకేజీ తో మంచి ఉద్యోగం లభించింది. **- శరవాణి**



**వర్సిటీని జీవితంలో మర్చిపోను**  
ఉద్యోగ సాధనలో ఆంధ్రవిశ్వవిద్యాలయం అందించిన సహకారం వెలకట్టలేనిది. మాది ఒంగోలు. కుటుంబ సభ్యుల ప్రోత్సాహంతో ఆంధ్ర విశ్వవిద్యాలయం కామర్స్ అండ్ మేనేజ్మెంట్ విభాగంలో చేరాను. ఉద్యోగ సాధనలో విభాగ ఆచార్యులతో పాటు ప్లెస్ మెంట్ ఆఫీసర్ ఇచ్చిన గైడెన్స్ తో ముందుకు సాగాను. దీంతో చదువు పూర్తి కాకముందే సువిధ ప్రైవేట్ లిమిటెడ్ లో ఉద్యోగం సాధించగలిగాను. నా విద్యా ప్రస్థానం లో చివరి మజిలీగా ఉద్యోగాన్ని అందించిన ఆంధ్ర విశ్వవిద్యాలయాన్ని ఎప్పటికీ మర్చిపోను. **- షేక్ బాను**



**ఏయూలో చదవడం నా అదృష్టం**  
ఆంధ్రవిశ్వవిద్యాలయం ఇంజనీరింగ్ కళాశాలలో సివిల్ ఇంజనీరింగ్ చదువుతున్నాను. పైనల్ ఇయర్ చదివేటప్పుడే మా తరగతిలో ఆచార్యులు కంప్యూటర్స్ సిల్వీ పై శిక్షణ ఇచ్చారు. ఈ నేపథ్యంలో నేను క్యాంపస్ కు జెఎస్ డబ్ల్యూ రూ 9.5 లక్షల వార్షిక వేతనంతో ఎంపికయ్యాను. నాకు చాలాసంతోషంగా ఉంది. నాకు ప్రోత్సాహం అందించిన వీసీ గారికి, తరగతి ఆచార్యులకు అభినందనలు తెలియజేస్తున్నాను. **జి గీతారాణి, బిటెక్**



**శాంసాంగ్ లో రూ.21 లక్షల వేతనం**  
ఆంధ్రవిశ్వవిద్యాలయం డిపార్ట్ మెంట్ ఆఫ్ ఈసీఈ బిటెక్ చదువుతున్నాను. పైనల్ ఇయర్ లోనే నాకు క్యాంపస్ ప్లెస్ మెంట్ లభించింది. శాంసాంగ్ సంస్థలో రూ.21 లక్షల వార్షిక వేతనంతో ఎంపికయ్యాను. నాకు చాలా సంతోషంగా ఉంది. చదివిన వెంటనే ఉద్యోగం రావడం అదృష్టంగా భావిస్తున్నాను. ఇందుకు నాకు ప్రోత్సాహం అందించిన క్యాంపస్ ప్లెస్ మెంట్ అధికారికి, వీసీ, ప్రిన్సిపాల్ వారికి నా అభినందనలు. నన్ను ఉన్నత స్థాయికి తీసుకురావడానికి కారణం ఆంధ్రవిశ్వవిద్యాలయంగా భావిస్తున్నాను. **జి.ఉషాహానిక, బిటెక్**



### ఫెడరల్ బ్యాంక్లో రూ.13.5 లక్షల వేతనం

ఆంధ్రవిశ్వవిద్యాలయం కాలేజ్ ఆఫ్ ఆర్ట్స్ అండ్ కామర్స్ విభాగంలో ఎంబీఏ చదువుతున్నాను. నాకు ఫెడరల్ బ్యాంక్లో రూ.13.5 లక్షల వార్షిక వేతనంతో క్యాంపస్లో ఉద్యోగం లభించింది. నాకు విభాగం ఆచార్యులు, ఏయూ వీసీ ఆచార్య పి.వి.జి.డి. ప్రసాదరెడ్డి, రిజిస్ట్రార్ ఆచార్య వి. కృష్ణమోహన్, ఫ్లేస్ మెంట్ ఆఫీసర్ ఎంతో సహకారం అందించారు. మాకు తరగతులు జరుగుతున్న సమయంలో అదనంగా నైపుణ్యంపై శిక్షణ అందించారు. మా ఆచార్యులందరికీ అభినందనలు తెలియజేసుకుంటున్నాను.



కె.మూరళీ కృష్ణ, ఎంబీఏ, ఏయూ



### రాంకోలో ఉద్యోగం వచ్చింది



ఆంధ్రవిశ్వవిద్యాలయం ఆర్ట్స్ కళాశాల కామర్స్ విభాగంలో ఎంబీఏ మార్కెటింగ్ చదువుతున్నాను. నాకు క్యాంపస్ ఫ్లేస్ మెంట్ రాంకో సింమెంట్ కంపెనీలో ఉద్యోగం వచ్చింది. రూ.6.5 లక్షల వార్షిక వేతనంతో నేను ఎంపిక అయ్యాను. ఎంబీఏ చేసిన వెంటనే ఉద్యోగం రావడం చాలా ఆనందంగా ఉంది. మా కళాశాల ప్రిన్సిపాల్ ఆచార్య ఎ. నర్సింహారావు, హెడ్ ఆచార్య రవి, తోపాటు ఫ్లేస్ మెంట్ అధికారికి ధన్యవాదాలు. మాకు ఎంతో శిక్షణ అందించి ఉద్యోగాలకు ప్రిపేర్ చేయించారు. అందువలన మేము క్యాంపస్ కు ఎంపిక కాగలిగాం.

బి. మూరళీ ఎంబీఏ

## వియూకు నాంది...

# ఆర్ట్ కళాశాలే..

ఆంధ్ర విశ్వవిద్యాలయానికి నాంది ఆర్ట్ కళాశాలతోనే ఆరంభమయ్యిందని ఏయూ వీసీ ఆచార్య ప్రసాద రెడ్డి అన్నారు. వైబిఎస్ మూర్తి ఆడిటోరియంలో నిర్వహించిన ఏయూ ఆర్ట్ కళాశాల విద్యార్థుల ఉద్యోగ విజయోత్సవంలో ఆయన మాట్లాడారు. సమాజ విలువలు, మానవ సంబంధాలే లక్ష్యంగా ఆనాటి ప్రముఖులు ఆర్ట్ కళాశాల ఏర్పాటుతో ఆంధ్ర విద్యాలయానికి నాంది పలుకినట్లు వెల్లడించారు. తత్వశాస్త్రం, సోషియాలజీ, సోషల్ వర్క్, చరిత్ర, రాజనీతి శాస్త్రం వంటి ఏయూ విభాగాలు ఎంతో మంచి మేధావులను దేశానికి అందించాయన్నారు. ప్రస్తుతం కేంద్ర ప్రభుత్వం ప్రవేశపెట్టిన న్యూ ఎడ్యుకేషనల్ పాలసీలో (NEP-2020) భాగంగా తీసుకొచ్చిన సంస్కరణలు మానవ సంబంధాలు, విలువలు, క్రమశిక్షణకు పెద్ద పీట వేస్తున్నాయన్నారు. అయితే ఆయా సంస్కరణలను వల్లీ ఆరంభం నుంచి అమలు చేస్తున్న ఖ్యాతి ఆంధ్ర విశ్వవిద్యాలయానికి దక్కుతుందన్నారు. విశ్వవిద్యాలయ వ్యవస్థాపకులు ఎంతో దూరదృష్టితో ఆర్ట్ కోర్సులతో వల్లీని

స్థాపించడం అభినందనీయమన్నారు. మనిషి సక్సెస్ కు మానవ సంబంధాలే కీలకమన్న ఆయన వల్లీ లో ఆర్ట్ కోర్సులను అభ్యసిస్తున్న విద్యార్థులు సైతం క్యాంపస్ లిక్రాట్టింగ్ లో ఉద్యోగాలు పొందడం చాలాత్మక ఫలితమన్నారు. ఆర్ట్ అండ్ కామర్స్ కళాశాల నుండి ఇప్పటివరకు 202 మంది విద్యార్థులు ఉద్యోగాలు సాధించినట్లు వీసీ వెల్లడించారు. మరో 40 మంది విద్యార్థులు మరో వారంలో ఉద్యోగ నియామక పత్రాలు అందుకోనున్నట్లు తెలిపారు. దీంతో పాటు ఈ అకాడమిక్ ఇయర్ ముగింపు నాటికి మరో 100 మంది ఉద్యోగ అవకాశాలు సహకారం అవుతున్నట్లు వీసీ వెల్లడించారు. ఈ కార్యక్రమంలో ఏయూ రెక్టర్ ఆచార్య సమత, లిజిస్ట్రార్ ఆచార్య కృష్ణమోహన్, ఏయూ ఆర్ట్ అండ్ కామర్స్ కళాశాల ప్రిన్సిపాల్ ఆచార్య ఏ. నర్సింహారావు, పాలకమండలి సభ్యులు ఆచార్య సోభణి, డిస్ట్రిక్టు, డైరెక్టర్లు, పలువురు విభాగాధిపతులు, విద్యార్థులు వారి తల్లిదండ్రులు పాల్గొన్నారు.

### ఫ్లేస్ మెంట్ సెల్ సహకారం మరువలేనిది

ఆంధ్రవిశ్వవిద్యాలయం ఆర్ట్స్ కళాశాల కామర్స్ అండ్ మేనేజ్ మెంట్ విభాగంలో ఎంబీఏ చదువుతున్నాను. ఫ్లేస్ మెంట్ ఆఫీసర్ వి.ఆర్.రెడ్డి సహకారంతో క్యాంపస్ ఇంటర్వ్యూలకు ప్రిపేర్ అయ్యాను. ముందుగా ప్రిపేర్ అప్పడం వలన ఇంటర్వ్యూ ఎంతో ఉత్సాహంగా జరిగింది. రాంకో సింమెంట్ కంపెనీ లో రూ.6.5 లక్షల వార్షిక వేతనంతో ఎంపిక అయ్యాను. వైస్ ఛాన్సలర్ ఆచార్య పి.వి.జి.డి. ప్రసాదరెడ్డి గారికి, రిజిస్ట్రార్ ఆచార్య వి.కృష్ణమోహన్, ప్రిన్సిపాల్ ఆచార్య వి.కృష్ణ మోహన్, విభాగం హెడ్ ఆచార్య జాలాది రవి, విభాగం ఆచార్యులు అందరికీ నా అభినందనలు తెలియజేసుకుంటున్నాను.



ఎస్. సందీప్, ఎంబీఏ

ఆంధ్ర విశ్వవిద్యాలయం ఆర్ట్ కళాశాల



### స్కూల్ అసిస్టెంట్గా ఉద్యోగం



ఆంధ్రవిశ్వవిద్యాలయం ఎడ్యుకేషన్ విభాగంలో స్కూల్ అసిస్టెంట్ బిజిడి చదువుతున్నాను. చదివిన వెంటనే నాకు ఉద్యోగం లభించింది. నాకు చాలా ఆనందంగా ఉంది. ముఖ్యంగా ఏయూ వీసీ ఆచార్య పి.వి.జి.డి. ప్రసాదరెడ్డి సహకారంతో క్యాంపస్ ఫ్లేస్ మెంట్స్ అందుబాటులోకి వచ్చాయి. క్యాంపస్ ఫ్లేస్ మెంట్ అధికారిని కూడా నియమించడం వలన మాకు అన్నిరకాలుగా సహకారం అందించారు. మా విభాగం ఆచార్యులు, ఎంతో సహకారం అందించారు. నాకు స్కూల్ అసిస్టెంట్ గా ఉద్యోగం రావడం అద్భుతంగా భావిస్తున్నాను.

ఎస్. ఈశ్వరరావు స్కూల్ బిజిడి,

### ఆచార్యుల ప్రోత్సాహం మరువలేనిది

ఆంధ్రవిశ్వవిద్యాలయం లో స్పెషల్ ఎంజిడి చేస్తున్నాను. నాకు మా ఆచార్యులు ఎంతోగానో ప్రోత్సాహం కల్పించారు. ఫ్లేస్ మెంట్ ఆఫీసర్, విభాగం ఆచార్యులు, ఏయూ వీసీ ఆచార్య పి.వి. జి.డి.ప్రసాదరెడ్డి గారు ప్రోత్సాహం మరువలేనిది. నేను ఉపాధ్యాయునిగా ఎంపిక కావడానికి కారణం ఇక్కడ ఇచ్చిన శిక్షణే. ఇది నా ఉన్నతికి ఎంతగానూ ఉపయోగపడుతుంది. నాకు మన్యం జిల్లా అసెంబ్లీలో ఉద్యోగం వచ్చింది. మా విభాగంలో ఉన్న డీవర్సు అందరూ ఎంతో సహకారం అందించారు. వారందరికీ నా అభినందనలు తెలియజేస్తున్నాను.



సిహెచ్ తిరుపతియ్యం, స్పెషల్ ఎంజిడి, ఏయూ





# అదరగొట్టిన..

# సైన్స్ విద్యార్థులు

క్యాంపస్ కొలువులో ఆంధ్రవిశ్వవిద్యాలయంలో సైన్స్ కళాశాల విద్యార్థులు సత్కారాలను అందుకుంటున్నారు. ప్రతి విద్యార్థికి మెరుగైన ఉద్యోగ అవకాశాల కల్పన దిశగా వర్సిటీ యంత్రాంగం అందించిన ప్రోత్సాహాన్ని అన్ని వడిసినట్లు. కళాశాల పరిధిలోని ప్రతి విభాగం నుంచి విద్యార్థులు ఉద్యోగాలు సాధించి జెరా అనిపించారు. బీచ్ రోడ్డులోని ఏయూ కన్వెన్షన్ సెంటర్ లో ఇటీవల సైన్స్ కళాశాల ఎచీవర్స్ డే వేడుకలు ఘనంగా నిర్వహించారు. ఏయూ వీసీ ఆచార్య పి.వి.జి.డి ప్రసాద రెడ్డి ఈ కార్యక్రమంలో ముఖ్య అతిథిగా హాజరయ్యారు. ఈ సందర్భంగా వీసీ ప్రసాద రెడ్డి మాట్లాడుతూ తల్లిదండ్రుల సమక్షంలో విద్యార్థులు ఉద్యోగ నియామక పత్రాలు అందుకోవడం దేశంలోనే ప్రథమంగా తెలిపారు. గత ఏడాది కంటే అధికంగా ప్లేన్ మెంట్ సాధించడం జరిగిందన్నారు. ఉద్యోగ సాధన, ఉద్యోగ కల్పన చేసే స్థాయికి ప్రతి విద్యార్థి ఎదగాలని ఆకాంక్షించారు. సైన్స్ కళాశాల ద్వారా లికార్లు స్థాయిలో ఈ ఏడాది 761 మంది విద్యార్థులు ఉద్యోగాలు పొందడాన్ని అభినందించారు. మరొక 100 మందికిపైగా విద్యార్థులకు ఆఫర్ లెటర్స్ ఇంకా రావాల్సి ఉందని, మరికొన్ని సంస్థలు నియామక ప్రక్రియను సైన్స్ కొనసాగిస్తున్నాయని వీసీ తెలిపారు. అయితే సైన్స్ కళాశాల పరిధిలో ఉద్యోగాలు పొందిన వారిలో మహిళ విద్యార్థినిలు ఎక్కువగా ఉండటం పట్ల వీసీ ఆనందం వ్యక్తం చేశారు. ఆడ పిల్లలను చదివించాలనే మీ తల్లిదండ్రుల

ఆకాంక్షలను, మీకిచ్చిన స్వేచ్ఛను పూర్తిస్థాయిలో సద్వినియోగం చేసుకోవాలని సూచించారు. ప్రస్తుతం ఉద్యోగాలు సాధించిన విద్యార్థులు బయట ప్రపంచంలోకి అడుగు పెడుతున్నందున అత్యంత జాగ్రత్తగా వ్యవహరించాలన్నారు. బయట సాఫ్ట్ వేర్, ఉద్యోగం చేసే చోటు, స్టేషినులు, కొల్డ్ వీరంతా మీరు చదువుకున్న వాతావరణ పరిస్థితుల మాదిరిగా ఉండరన్నారు. ఉద్యోగ రిజ్క ఎంతదూరంలో ఉన్నా ప్రతి రోజూ తల్లిదండ్రులు, కుటుంబ సభ్యులతో పోన్ లో మాట్లాడుతూ ఉండాలన్నారు. ఉద్యోగం సాధించిన రెండు నుంచి మూడేళ్ల పాటు మీ ఈ తరహా జీవన విధానాన్ని కొనసాగిస్తే అనంతరం ఎలాంటి వ్యక్తిగత ఇబ్బందులు ఉండవన్నారు. జీవితమంతా సజావుగా సాగేందుకు ఆర్థిక భరోసా లభించిన తొలి మూడేళ్ల బీహెచ్ యర్ ముఖ్యమన్నారు. భవిష్యత్తు లో మీ జ్ఞానం, మేధస్సును విశ్వవిద్యాలయం అభ్యున్నతికి వినియోగించాలని సూచించారు. ఈ కార్యక్రమంలో, ఉన్నత విద్య మండలి చైర్మన్ ఆచార్య కె.హేమ చంద్రారెడ్డి, సైన్స్ కళాశాల ప్రిన్సిపాల్ ఆచార్య కె.తీనివాస రావు, రెక్టర్ ఆచార్య కె.సమత, లిజిస్ట్రార్ ఆచార్య వి.కృష్ణమోహన్, ప్లేన్ మెంట్ ఆఫీసర్, ప్రిన్సిపాల్, డీప్టీ విభాగాధిపతులు, విద్యార్థులు పాల్గొన్నారు. అనంతరం వీసీతో పాటు ఉన్నత విద్యమండలి చైర్మన్ హేమచంద్రారెడ్డి ఉద్యోగాలు సాధించిన విద్యార్థులకు వారి తల్లిదండ్రుల సమక్షంలో నియామకపత్రాలు అందజేశారు.

## తొలి ఏడాదిలోనే ఎంపికయ్యా

ఆంధ్రవిశ్వవిద్యాలయంలో ఎంపిసీ మెరైన్ బయాలజీలో ప్రథమ సంవత్సరం చదువుతున్నాను. అవంతి ప్రోజెన్ ఫుడ్ సంస్థకు ఎంపికయ్యాను. రెండేళ్ల ఎంపిసీ బయాలజీ పూర్తి అయిన వెంటనే ఉద్యోగంలో జాయిన్ అవుతాను. ఏయూ సైన్స్ కోర్సులో చేరిన వెంటనే ఉద్యోగం రావడం ఆనందంగా ఉంది. సైన్స్ కళాశాల ప్లేస్మెంట్ ఆఫీసర్, వీసీ, ప్రిన్సిపాల్ సహకారం మర్చిపోలేనిది.



ఎం.ప్రశంస

## చైతన్యలో ఫ్యాకల్టీగా ఎంపికయ్యా

ఆంధ్రవిశ్వవిద్యాలయంలో ఎంపిసీ ఆఖరి సంవత్సరం చదువుతున్నాను. నాకు క్యాంపస్ ప్లేస్మెంట్ లో చైతన్య 'విద్యాసంస్థలో ఫ్యాకల్టీ గా ఎంపికయ్యాను. వార్షిక వేతనం రూ. 2.4 లక్షలు. చదువు పూర్తి అయిన వెంటనే జాబ్ రావడం ఆనందంగా ఉంది. సహకారం అందించిన వీసీ, ప్రిన్సిపాల్, ప్లేన్ మెంట్ ఆఫీసర్, మా ఆచార్యులకు కృతజ్ఞతలు.



షణ్ముఖ మణికంఠ

## అవంతి ఫీల్డ్స్ కు ఎంపికయ్యా

ఆంధ్రవిశ్వవిద్యాలయంలో ఎంపిసీ ఆఖరి సంవత్సరం చదువుతున్నాను. నాకు క్యాంపస్ ప్లేస్మెంట్ లో అవంతి ఫీల్డ్స్ సంస్థలో ఉద్యోగానికి ఎంపికయ్యాను. ఎంపిసీ పూర్తికాక ముందే జాబ్ రావడం ఆనందంగా ఉంది. నేను యూనివర్సిటీలో చదవడం వలన ఎంతో ప్రతిభవంతంగా ఆచార్యులు తీర్చిదిద్దారు. కుటుంబ సభ్యులు సైతం ఆనందం వ్యక్తం చేస్తున్నారు. పి. శ్రీకాంఠ్







పూర్తి ఆకాడమిక్ మోడ్ లోకి...


# ఆంధ్రవిశ్వవిద్యాలయం



వల్లీ విద్యార్థులను ఉన్నత ఉద్యోగాలు, సరికొత్త ఆవిష్కరణలు ముంగిట నిలపాలనే ముఖ్యమంత్రి జగన్ మోహన్ రెడ్డి సూచనలకు అనుగుణంగా నిరంతరం కృషి చేస్తున్న వీసీ ఆచార్య ప్రసాద్ రెడ్డి విజన్ తో. ఆంధ్ర విశ్వవిద్యాలయం పూర్తి స్థాయి ఆకాడమిక్ మోడ్ ను సంతరించుకుంది. ఒక పక్క కొత్త ఆవిష్కరణ కోసం ఆ హాల్ ద్వారా జైత్యాహిక ఆలోచనలు కలిగిన యువత ద్వారా నిరంతరం కృషి జరుగుతుండగా 18 వరకు పాలిట్రామిక చైర్ ల ఏర్పాటు ద్వారా విద్యార్థుల పాలిట్రామిక అనుబంధానికి బలమైన పునాదులు పడుతున్నాయి. దీంతో పాటు వల్లీ పరిశోధకులను, ఆచార్యులను పరిశోధన రంగంలో బలోపేతం చేయడానికి, ఆవిష్కరణలు దిశగా, పేటెంట్ సాధన దిశగా వీసీ ఆచార్య ప్రసాద్ రెడ్డి నిరంతర ప్రోత్సహిస్తున్నారు. వల్లీలో ఐటీలకు దీటుగా స్కూల్ ఆఫ్ ఇంటర్నేషనల్ బిజినెస్ ఏర్పాటుతో కొత్త అధ్యాయానికి నాంది పలికారు. ఐటీలు, సెంట్రల్ యూనివర్సిటీలు, బిజినెస్ స్కూల్ లకు దీటుగా ఇక్కడ విద్యార్థులను నిలపాలనే సంకల్పంతో నిరంతరం కృషి చేస్తున్నారు. దీంతో పాటు ఎలిమెంట్ వంటి అధునాతన లాబరేటరీస్ నిర్మాణం తో భవిష్యత్తులో ఫార్మా రంగంలో ఆంధ్ర విశ్వవిద్యాలయం సరికొత్త ఆవిష్కరణలకు నాంది పలికేలా శరవేగంగా ఏర్పాటు

జరుగుతున్నాయి. వల్లీ లోని అన్ని కళాశాలలకు చెందిన విద్యార్థులకు 100 శాతం ఉద్యోగ అవకాశాలు కల్పించాలని లక్ష్యంతో యంత్రాంగాన్ని వీసీ పరుగులు పెట్టిస్తున్నారు. దీంతో ప్రస్తుతం వల్లీలో ఎక్కడ చూసినా అక్కడ మీకు సంబంధాలకు సంబంధించి చర్చ విస్తృతంగా జరుగుతోంది. ఏ విభాగం నుంచి ఎంతమంది విద్యార్థులు ఉద్యోగ అవకాశాలు పొందారు, ఏ రంగంలో ఎక్కువ ఉద్యోగ అవకాశాలు వస్తున్నాయి, తమ విభాగాలు విద్యార్థులను ఎంత మేరకు నైపుణ్యవంతులుగా తీర్చిదిద్దుతున్నారో, ఏ మేరకు ఉద్యోగ అవకాశాలు కల్పించగలుగుతున్నారో అనే చర్చ విస్తృతంగా సాగుతోంది. వీసీ ప్రసాద్ రెడ్డి అన్ని కళాశాలలకు ఫ్లెక్సిబిల్ అధికారులను నియమించడంతో ఆయా విభాగాధిపతులు తమ విద్యార్థుల ఉద్యోగ అవకాశాల కోసం నిరంతరం వారితో సంప్రదింపులు జరుపుతున్నారు. దీంతో ఒక భాగం కంటే ఇంకొక విభాగం ఎక్కువ ఉద్యోగ అవకాశాలు విద్యార్థులకు కల్పించాలనే పోటీతత్వం విశ్వవిద్యాలయంలో విస్తరిస్తోంది. దీంతో ఈ తరహా ద్వారాని మరంత పెరిగితే అకాడమిక్ వ్యవహారాలతో పాటు ఆవిష్కరణలు, ఉద్యోగాల కల్పనలో ఆంధ్ర విశ్వవిద్యాలయం శత జయంతి ఉత్సవాలనాటికి 100 శాతం ప్రగతిని సాధిస్తుందని వల్లీ ఆచార్యులు, విద్యావేత్తలు అభిప్రాయపడుతున్నారు.






ఈ ఏడాది ఆంధ్రవిశ్వవిద్యాలయం ఇంజనీరింగ్ కళాశాల పరిధిలో 1597 మంది విద్యార్థులు క్యాంపస్ కొలువులు సాధించారు. ఏయూ వీసీ ఆచార్య పి.వి.జి.డి ప్రసాదరెడ్డి ఏయూ కాన్వేషన్ సెంటర్లో జరిగిన ఎ-చీవర్స్ డే వేడుకల్లో ఆయా విద్యార్థులకు నీయామక పత్రాలు అందజేశారు.



విద్యార్థుల తల్లిదండ్రుల సమక్షంలో ఈ కార్యక్రమాన్ని నిర్వహించారు. తల్లిదండ్రులను వేదికపైకి పిలిచి పిల్లల చేత వారిని సత్కరించి అనంతరం నియామక పత్రాలను అందజేశారు. అనంతరం రుచికరమైన వంటకాలతో విందు సైతం ఏర్పాటు చేశారు. ఆ కార్యక్రమానికి సంబంధించిన ధృమాలిక ఈ చిత్రాలలో...





ఈ ఏడాది ఆంధ్రవిశ్వవిద్యాలయం సెన్స్ కళాశాల పరిధిలో 761 మంది విద్యార్థులు క్యాంపస్ కొలువులు సాధించారు. ఏయూ వీసీ ఆచార్య పి.వి.జి.డి ప్రసాదరెడ్డి ఏయూ కాన్వకేషన్ సెంటర్ లో జరిగిన ఎచ్చీవర్స్ డే వేడుకల్లో ఆయా విద్యార్థులకు నీయామక పత్రాలు అందజేశారు. విద్యార్థుల తల్లిదండ్రుల సమక్షంలో ఈ కార్యక్రమాన్ని నిర్వహించారు. తల్లిదండ్రులను వేదికపైకి పిలిచి పిల్లల చేత వారిని సత్కరించి అనంతరం నియామక పత్రాలను అందజేశారు. ఆ కార్యక్రమానికి సంబంధించిన దృమాలిక ఈ చిత్రాలలో...



► మొదటి పేజీ తరువాయి

# ఒక్కరోజు వ్యవభిలీ ఏయూఈఈటీ ఫలితాలు

9 పరీక్ష కేంద్రాలలో పరీక్షను నిర్వహించారు. ఫలితాలను ఏయూ ప్రవేశాల సంచాలకుల వెబ్సైట్లో పొందుపరిచారు. మొత్తం 5 విభాగాలలో 510 సీట్లను భర్తీ చేసారు. త్వరలో ప్రవేశాల తేదీలను ప్రకటిస్తారు. కార్యక్రమంలో ఏయూ రెక్టార్ ఆచార్య కె.సమత, రిజిస్ట్రార్ ఆచార్య వి.కృష్ణమోహన్, ప్రవేశాల సంచాలకులు ఆచార్య డి.వి నాయుడు, సహాయ సంచాలకులు సి.వి నాయుడు, వెంకటాద్రి తదితరులు పాల్గొన్నారు. **ర్యాంకర్లు వీరే...:** ప్రవేశ

పరీక్షలో విద్యార్థుల సాధించిన ర్యాంక్ ఆధారంగా కోర్సుల్లో ప్రవేశాలు నిర్వహిస్తారు. దీనికి సంబంధించిన షెడ్యూల్ను కొద్దిరోజుల్లో విడుదల చేస్తారు. ప్రవేశ పరీక్షలో కడలి తేజశ్వీ (విశాఖ) మెదటి ర్యాంక్ను, రెడ్డి జ్యోతి భాస్కర్ (శ్రీకాకుళం) రెండవ ర్యాంక్, దువ్వి నక్షత్ర మాసన (గుంటూరు) మూడవ ర్యాంక్, జి.కిషోర్ (విశాఖ) నాల్గవ ర్యాంక్, జి.ఎస్ చంద్రశేఖర్ (పశ్చిమగోదావరి) ఐదవ ర్యాంక్లను సాధించారు.

## ఏయూ ఈఈ టీ 2023 టాప్ ర్యాంకర్స్

ఆంధ్రవిశ్వవిద్యాలయం కాలేజ్ ఆఫ్ ఇంజనీరింగ్లో బిటెక్ ఫస్ ఎంట్రీ చదివేందుకు ఏయూ ఈఈటీ 2023 ప్రవేశ పరీక్షరాశాను. ఈ ప్రవేశ పరీక్షలో ప్రథమ ర్యాంక్ రావడం ఆనందంగా ఉంది. మాది విశాఖలోని గోపాలపట్నం. నాకు మంచి ర్యాంకు రావడం పట్ల తల్లిదండ్రులు ఆనందం వ్యక్తం చేశారు. సివిల్ సాధించడం చిన్నతనం నుంచి నా స్వప్నం.



తేజశ్వినీ



### ఏయూ ఈఈ టీ ద్వితీయ ర్యాంకు

ఆంధ్రవిశ్వవిద్యాలయం ఇంటి గ్రేటెడ్ డ్యూయల్ డిగ్రీ చేసేందుకు ఈనెల 3వ తేదీన ప్రవేశ పరీక్ష నిర్వహించారు. ఈ ప్రవేశ పరీక్ష రాసిన నేను 63 మార్కులు తో ద్వితీయ ర్యాంకు సాధించారు. ద్వితీయ ర్యాంకు సాధించడం పట్ల ఆనందంగా ఉంది. **ఆర్.జ్యోతి భాస్కర్**

### ఏయూ ఈఈటీలో తృతీయ ర్యాంకు

ఆంధ్రవిశ్వవిద్యాలయం ఆరేళ్ల ఇంటిగ్రేటెడ్ డ్యూయల్ డిగ్రీ కోర్సు చదివేందుకు ఏయూ ఈఈటీ 2023 ప్రవేశ పరీక్ష రాశాను. 63 మార్కులు సాధించడంతో తృతీయ ర్యాంకు రావడం ఆనందంగా ఉంది. ఆంధ్ర విశ్వ విద్యాలయంలో ఇంజనీరింగ్ చదువాలని భావిస్తున్నారు.



డి.ఎస్.మాసన

### 5వ ర్యాంకు సాధించా

ఆంధ్రవిశ్వవిద్యాలయం ఆరేళ్ల ఇంటిగ్రేటెడ్ డ్యూయల్ డిగ్రీ కోర్సు ప్రవేశ పరీక్షలో 5వ ర్యాంకు సాధించాను. ఏయూలో చదవాలన్నది నా ఆకాంక్ష. అందుకు అనుగుణంగా ప్రవేశ పరీక్షకు సిద్ధమయ్యి మంచి ర్యాంకు సాధించడం జరిగింది. నాకు మంచి ర్యాంకు రావడం పట్ల మా తల్లిదండ్రులు సైతం ఆనందం వ్యక్తం చేశారు.



జి.ఎస్.ఎస్. చంద్రశేఖర్

### ఆనందంగా ఉంది

ఆంధ్రవిశ్వవిద్యాలయం ఆరేళ్ల ఇంటిగ్రేటెడ్ డ్యూయల్ డిగ్రీ కోర్సు చదివేందుకు ఏయూ ఈఈటీ 2023 ప్రవేశ పరీక్ష రాశాను. 63 మార్కులు స్కోర్తో 4వ ర్యాంకు రావడం పట్ల ఆనందం వ్యక్తం చేశారు. కంప్యూటర్ సైన్స్ సిస్టమ్ ఇంజనీరింగ్ చదవాలని ఆకాంక్షిస్తున్నాను. మెయిన్స్లో ఐదువేలు ర్యాంకు సాధించాను.



జి. కిశోర్

## రాగూర్ 162వ జయంతి వేడుకకు ఏయూ విద్యార్థిని



ఏయూన్యూస్,మే: జాతీయ స్థాయిలో భారత ప్రభుత్వం, లోక్సభ సెక్రటేరియట్, విద్య, యువజన, క్రీడల మంత్రిత్వ శాఖ ఈ నెల 9వ తేదీన పార్లమెంట్ హాల్లో నిర్వహించే గురు రవీంద్రనాథ్ రాగూర్ 162వ జయంతి వేడుకల్లో ఆంధ్ర విశ్వవిద్యాలయం న్యాయకళాశాల విద్యార్థిని హార్షిత దేవగుప్తాపు పాల్గొంటున్నారు. ఈ సందర్భంగా హార్షితను ఏయూ వీసీ ఆచార్య పి.వి.జి.డి ప్రసాద్ రెడ్డి తన కార్యాలయంలో ఆభివందించారు. దేశ వ్యాప్తంగా 25 ప్రభుత్వ విద్యాలయాలు

నుంచి 25 మంది విద్యార్థులను ఈ కార్యక్రమంలో పాల్గొని ప్రసంగించడానికి ఎంపిక చేసారు. పార్లమెంట్ సెంట్రల్ హాల్లో జరిగే కార్యక్రమంలో పాల్గొని రవీంద్రనాథ్ రాగూర్పై ప్రసంగిస్తారు. ఇటువంటి ప్రతిష్టాత్మక కార్యక్రమంలో ఏయూ విద్యార్థిని భాగం కావడం పట్ల వీసీ ప్రసాద్ రెడ్డి హర్షం వ్యక్తం చేశారు. కార్యక్రమంలో రెక్టార్ ఆచార్య కె.సమత, ఎన్ఎస్ఎస్ సమన్వయకర్త ఆచార్య ఎస్.హరనాథ్, డాక్టర్ పల్లవి తదితరులు పాల్గొన్నారు.

► మొదటి పేజీ తరువాయి


## గ్యాస్టిక్, అల్నర్ కారక బ్యాక్టీరియాకు ఏయూ పరిశోధకురాలు చెక్

బారిన పడుతున్నారు. దీంతో పరిశోధకురాలు మధుమిత టి కాఫ్ ప్రయోగశాలలో కంప్యూటర్ ఉపయోగించి ఈ బాక్టీరియా నివారణకు ఎం01027 మందును తయారు చేసింది. ఈ బాక్టీరియా నివారణకు డాక్టర్ యేడిది రవికిరణ్, అగ్లన్న మధుమితలు జరిపిన పరిశోధనలో ఈ విజయవంతమైన ఫలితాలను ఇచ్చాయి. ఈ సందర్భంగా ఏయూ వీసీ ఆచార్య పి.వి.జి.డి ప్రసాద్ రెడ్డి తన కార్యాలయంలో డాక్టర్ రవికిరణ్, మధుమితలను ఆభివందించారు. ఇదే సూర్తితో మరిన్ని అవిష్కరణలు జరపాలని ఆకాంక్ష వ్యక్తం చేశారు. ఇప్పటికే ఈ పరిశోధనకు ఏయూ ఐపిఆర్ సెంటర్ నుంచి పేటెంట్ను సైతం ఫైల్ చేసారు.

## మల్లి నేళినీదేవికి ఏయూ డాక్టరేట్



ఏయూ న్యూస్,మే:ఆంధ్ర యూనివర్సిటీ ఎలక్ట్రికల్ ఇంజనీరింగ్ విభాగ పరిశోధక విద్యార్థిని మల్లి నేళినీ దేవి కి వర్సిటీ డాక్టరేట్ లభించింది. విభాగ ఆచార్యులు రామవతు శ్రీను నాయక్ పర్యవేక్షణ లో "ఇండక్షన్ మోటార్ డ్రైవ్ల కోసం డైడింగ్ మోడ్ కంట్రోలర్ను రూపొందించడం మరియు అమలు చేయడం" అంశం పై జరిపిన పరిశోధనకు ఆమెకు డాక్టరేట్ లభించినది. ఏ యూవీ సీ ఆచార్య ప్రసాద్ రెడ్డి నుంచి డాక్టరేట్ ఉత్తర్వులను ఆమె స్వీకరించారు. ప్రస్తుతం ఆమె మహాత్మా గాంధీ ఇన్స్టిట్యూట్ ఆఫ్ టెక్నాలజీలో సహాయ ఆచార్యురాలిగా పని చేస్తున్నారు



## విశాఖ డెయిరి డిజిఎంకు ఏయూ డాక్టరేట్

ఏయూన్యూస్,మే:విశాఖ డెయిరి డిజిఎం(టైనింగ్) ఉగ్గిన చిట్టోడుకి ఆంధ్రవిశ్వవిద్యాలయం కాలేజ్ ఆఫ్ లా లో డాక్టరేట్ లభించింది. న్యాయ కళాశాల ఆచార్యులు డి.సూర్య ప్రకాశరావు పర్యవేక్షణలో 'రైట్ టు వర్క్ అండ్ వర్క్స్ రైట్స్ విత్ రిఫరెన్స్ టు లేబర్ కోడ్స్ 2020 - ఏ సోషియో లీగల్ స్టడీ' అంశంపై జరిపిన పరిశోధనకు డాక్టరేట్ లభించింది. ఏయూ వీసీ ఆచార్య పి.వి.జి.డి ప్రసాద్ రెడ్డి నుంచి శుక్రవారం డాక్టరేట్ ఉత్తర్వులను అందించారు. ఈ సందర్భంగా పాల్గొన్న విశాఖ డెయిరి చైర్మన్ ఆడారి ఆనంద్ కుమార్ పాల్గొని ఉగ్గిన చిట్టోడుని ఆభివందించారు. సూతనంగా కేంద్ర ప్రభుత్వం తీసుకువచ్చిన నాలుగు లేబర్ కోడ్స్పై ఈ అధ్యయనం చేసారు. అదే విధంగా విశాఖ డెయిరిలో కార్మిక చట్టాల అమలు, కార్మికుల సంక్షేమానికి చేపడుతున్న కార్యక్రమాలను తన పరిశోధనలో భాగంగా అధ్యయనం చేశారు. విశాఖ డెయిరి విజయవంతంగా నిర్వహించడానికి కారణమైన విభిన్న అంశాలను ఈ పరిశోధనలో అధ్యయనం చేయడం జరిగింది. విశాఖ డెయిరి పూర్వ చైర్మన్ ఆడారి తులసీరావు సూర్తితో తాను పిహెచ్డి చేయడం జరిగిందని పరిశోధకులు ఉగ్గిన చిట్టోడు తెలిపారు.



## వెంకట కృష్ణ మోహన్ కు డాక్టరేట్



ఏయూన్యూస్, మే:ఆంధ్ర యూనివర్సిటీ మెరైన్ ఇంజనీరింగ్ విభాగం లో పరిశోధన చేసిన ఎమ్.వెంకట కృష్ణ మోహన్ కు డాక్టరేట్ లభించింది. ఆచార్య టి.వి. కె. భాను ప్రకాష్ పర్యవేక్షణ లో "యాంటి - ఫౌలింగ్ పెయింట్ ఫార్ములేషన్స్ విత్ ఎఎల్203, సియుఓ, ఎఫ్ఇ 203 జెఎన్ఓ నానో పర్టిక్యులేట్ బేస్డ్ పెయింట్స్ ఫర్ మెరైన్ అప్లికేషన్స్"టాపిక్ పైన విజయవంతంగా పరిశోధన చేసినందుకు గాను ఈ డాక్టరేట్ లభించింది.ఈ మేరకు ఏయూ వీసీ ఆచార్య పి.వి.జి.డి.ప్రసాద్ రెడ్డి తన ఛాంబర్ లో కృష్ణ మోహన్ కు పి.హెచ్.డి ప్రొసీడింగ్స్ అందజేసి ఆభివందించారు. ఇతర ఆచార్యులు మరియు పరిశోధక విద్యార్థులు కృష్ణ మోహన్ ను ఆభివందించారు

ఏయూ న్యూస్,మే:ఆంధ్ర యూనివర్సిటీ ఎలక్ట్రికల్ ఇంజనీరింగ్ విభాగ పరిశోధక విద్యార్థిని మల్లి నేళినీ దేవి కి వర్సిటీ డాక్టరేట్ లభించింది. విభాగ ఆచార్యులు రామవతు శ్రీను నాయక్ పర్యవేక్షణ లో "ఇండక్షన్ మోటార్ డ్రైవ్ల కోసం డైడింగ్ మోడ్ కంట్రోలర్ను రూపొందించడం మరియు అమలు చేయడం" అంశం పై జరిపిన పరిశోధనకు ఆమెకు డాక్టరేట్ లభించినది. ఏ యూవీ సీ ఆచార్య ప్రసాద్ రెడ్డి నుంచి డాక్టరేట్ ఉత్తర్వులను ఆమె స్వీకరించారు. ప్రస్తుతం ఆమె మహాత్మా గాంధీ ఇన్స్టిట్యూట్ ఆఫ్ టెక్నాలజీలో సహాయ ఆచార్యురాలిగా పని చేస్తున్నారు



ఈ ఏడాది ఆంధ్రవిశ్వవిద్యాలయం ఆర్ట్ కళాశాల పరిధిలో 202 మంది విద్యార్థులు క్యాంపస్ కోలువులు సాధించారు. ఏయూ వీసీ ఆచార్య పి.వి.జి.డి ప్రసాదరెడ్డి ఏయూ వైవీఎస్ మూర్తి ఆడిటోరియంలో జరిగిన ఎచ్చీవర్స్ డే వేడుకల్లో ఆయా విద్యార్థులకు నీయామక పత్రాలు అందజేశారు. విద్యార్థుల తల్లిదండ్రుల సమక్షంలో ఈ కార్యక్రమాన్ని నిర్వహించారు. తల్లిదండ్రులను వేదికపైకి పిలిచి పిల్లల చేత వారిని సత్కరించి అనంతరం నియామక పత్రాలను అందజేశారు. ఆ కార్యక్రమానికి సంబంధించిన ధృమాలిక ఈ చిత్రాలలో..



# విప్లవ జ్యోతి, మన్యం వీరుడు అల్లూరి సీతారామరాజు శతవర్షంతి

ఏయూ రెక్టార్ ఆచార్య కె. సమత వెల్లడి



ఏయూ న్యూస్, మే: ఆంధ్ర విశ్వకళాపరిషత్, తెలుగు విభాగం, సంగీత నృత్య శాఖలు, సమైక్య భారతి సంయుక్త ఆధ్వర్యంలో అల్లూరిసీతారామరాజు శత వర్షంతిని నిర్వహిస్తున్నట్లు ఏయూ రెక్టార్ ఆచార్య కె. సమత తెలిపారు. మే 7 న సాయంత్రం 5 గంటలకు బీచ్ రోడ్డులోని పండిట్ జవహర్ లాల్ విగ్రహం ఎదురు ఉన్న స్వాతంత్ర్య సమరయోధుల మైదానంలో విప్లవ జ్యోతి, మన్యం వీరుడు అల్లూరి సీతారామరాజు శతవర్షంతి ఆంధ్రవిశ్వ కళాపరిషత్ సంగీత నృత్య విభాగంలో నిర్వహించబడింది. అల్లూరి తెలుగు వారి ఆత్మ గౌరవానికి ప్రతీక అని ధీరత్వానికి దిక్పాచి అని అతడు బ్రిటిష్ వారి గుండెల్లో గుబులు పుట్టించిన ధీరుడని, ప్రభుత్వాన్ని గడగడ లాడించి తాను ఎప్పుడు ఏక్కడ దేని మీద దాడి చేస్తున్నానో వివరాలు వెల్లడించేవాడని తాను దాడి చేసి దక్కుంచుకున్న వస్తువుల వివరాలు వెల్లడించిన సమర్థుడని అటువంటి వ్యక్తి బహుశా భారతదేశం లోనే ఉండరని అటువంటి మహనీ యుడని స్మరించు కోవలనిన ఆవశ్యకత మనందరిపై ఉం న్నారు. బీచ్ రోడ్ లో దసపల్లా హిల్స్ వద్ద ఉచిత వైద్య శిబిరం ఏర్పాటు చేయడం తో పాటు విభాగం సాయంత్రం 5 గంటలకు బీచ్



రోడ్ లో స్వాతంత్ర్య సమయోధుల మైదానం లో సమావేశాలతో పాటు సంగీత నృత్య శాఖల ఆధ్వర్యంలో సాంస్కృతిక కార్యక్రమాలలో భాగంగా విద్యార్థులచే దేశభక్తి పూరితమైన నృత్యాలు, పాటలు, ఏకపాత్రాభినయం వంటి కార్యక్రమాలు ఉంటాయన్నారు. నృత్య విభాగం ఆచార్యులు సరస్వతి తెలిపారు.

## క్రమశిక్షణకు మారుపేరు వ్యాయామ విద్య

ఏయూ ఎడ్యుకేషన్ విభాగం హెడ్ ఆచార్య టి. షారోన్ రాజు

ఏయూ న్యూస్, మే: క్రమశిక్షణకు మారు పేరు వ్యాయామ విద్యని ఏయూ ఎడ్యుకేషన్ విభాగం హెడ్ ఆచార్య టి. షారోన్ రాజు అన్నారు. ఏయూ డిపార్ట్ మెంట్ ఆఫ్ ఫిజికల్ ఎడ్యుకేషన్ అండ్ స్పోర్ట్స్ సైన్స్ ద్వితీయ సంవత్సరం వీడోలు సందర్భంగా షాటింగ్ జూబ్లీ గెస్ట్ హౌస్ లో ఏర్పాటు చేసిన కార్యక్రమానికి ఆయన ముఖ్యఅతిథిగా హాజరై ప్రసంగించారు. నలంద, తక్షశిల వంటి ప్రాంగణాల్లో వ్యాయామ విద్య చాలా ప్రాముఖ్యత కలిగి ఉందన్నారు. ఏయూ డైరెక్టర్ ఆఫ్ ఫిజికల్ ఎడ్యుకేషన్ ఆచార్య ఎన్. విజయమోహన్ మాట్లాడుతూ విద్యార్థులు ప్రతిభా వంతులుగా ఎదిగినప్పుడే ఆ ఆచార్యులుకు సంతోషం కలుగుతుందన్నారు. ప్రతి విద్యార్థి మంచి ఉన్నత స్థాయికి వెళ్లాలన్నారు. ఏయూ వ్యాయామ విద్యా విభాగం హెడ్ ఆచార్య ఎ. పల్లవి మాట్లాడుతూ విద్యార్థులకు యూనివర్సిటీలో క్రమశిక్షణతో కూడిన విద్య అందించడం జరుగుతుందన్నారు. ద్వితీయ సంవత్సరం విద్యార్థులు మంచి ఉద్యోగాలు రావాలని ఆకాంక్షించారు. ఏయూ వ్యాయామ విద్యా విభాగం హాకీ కోచ్ డాక్టర్ సిహెచ్ సత్యనారాయణ మాట్లాడుతూ విద్యార్థులు ఉపాధ్యాయులకు, తల్లిదండ్రులను ఎల్లప్పుడు గౌరవించాలన్నారు. అప్పుడు వారు మంచి ఉన్నత స్థితికి చేరుతారన్నారు. అనంతరం వ్యాయామ విద్యావిభాగంలో పరిశోధన చేస్తున్న విదేశీ పరిశోధకులను డైరెక్టర్, హెడ్ ఘనంగా సత్కరించారు. అనంతరం విద్యార్థులు ఉపాధ్యాయులను సత్కరించారు.

